

फा.सं. पीबी/आर.टी.आई./32/2017-18  
केन्द्रीय प्रशासनिक अधिकरण  
प्रधान न्यायपीठ

61/35, कॉपरनिकस मार्ग,  
नई दिल्ली

दिनांकित : 20.11.2017

अपील संख्या 50/2017

श्री वरुण नारायण एवं श्री बट्टी नारायण

केन्द्रीय लोक सूचना अधिकारी, केन्द्रीय प्रशासनिक अधिकरण

----

आवेदक

---

प्रतिवादी

अपीलार्थी द्वारा यह प्रथम अपील, दिनांकित 17.10.2017, केन्द्रीय लोक सूचना अधिकारी के उत्तर दिनांकित 27.07.2017 के विरुद्ध दायर की गयी है। मैंने, सूचना का अधिकार आवेदन, उसके उत्तर तथा आवेदक की प्रथम अपील का अवलोकन किया। यह पाया गया है कि आवेदक द्वारा सूचना का अधिकार आवेदन दिनांकित 17.05.2017 में शिकायत दिनांकित 24.03.2017 को संदर्भित किया गया था, तथा उस पर की गयी कार्रवाई की एक प्रति मांगी गई थी। केन्द्रीय लोक सूचना अधिकारी ने उत्तर में कहा कि मांगी गई शिकायत संबंधी जानकारी सूचना का अधिकार अधिनियम, 2005 की धारा 8(1)(j) के प्रावधान के तहत व्यक्तिगत जानकारी है, नियमानुसार जिसका दिया जाना अपेक्षित नहीं है। मैं केन्द्रीय लोक सूचना अधिकारी से पूर्णतया सहमत हूँ। प्राथमिक रूप से, यह कर्मचारी और नियोक्ता के बीच का मामला है, जिसके प्रकटीकरण का किसी भी सार्वजनिक हित से कोई संबंध नहीं है।


अपीलार्थी का ध्यान मेरे पिछले पत्रांक पीबी/आरटीआई/03/2016-17-जेए दिनांकित 06.01.2017 की ओर दिलाया जाता है, जिसके माध्यम से यह सूचित किया गया था कि उनके सारहीन पत्राचार समाप्त नहीं हो रहे हैं और भविष्य में ऐसे पत्राचार पर विचार नहीं किया जाएगा और न ही कोई कार्रवाई की जाएगी।

सूचना का अधिकार अधिनियम, 2005 भारतीय नागरिकों को, पारदर्शिता और जवाबदेही लाने के लिए, भ्रष्टाचार के विरुद्ध लड़ने का अधिकार देता है, इसके विपरीत यह पाया गया है कि अपीलार्थी द्वारा किये गए विभिन्न पत्र-व्यवहार निरर्थक हैं और इस अधिकरण के कामकाज के सुचारु निष्पादन में बाधा उत्पन्न करते हैं।



अतः यह अपील अस्वीकृत की जाती है ।

यदि अपीलार्थी उपरोक्त निर्णय से संतुष्ट न हों तो, वे द्वितीय अपील प्राधिकारी अर्थात् केन्द्रीय सूचना आयोग, द्वितीय तल, बी-विंग, अगस्त क्रान्ति मार्ग, भीकाजी कामा प्लेस, नई दिल्ली - 110066 के समक्ष अपील दायर कर सकते हैं ।

  
(गुरमीत सिंह)

रजिस्ट्रार/प्रथम अपील प्राधिकारी

प्रति :

श्री वरुण नारायण एवं श्री बद्री नारायण  
खिलन गंज, साहू सिनेमा के पीछे,  
सासाराम- 821115, जिला - रोहतास  
बिहार.

अ. अ. (कम्प्यूटर)